



बंगाल क्लब, जमशेदपुर एक प्रसिद्ध सामाजिक और सांस्कृतिक क्लब है, जो जमशेदपुर, झारखंड में स्थित है। यह क्लब विशेष रूप से शहर के प्रतिष्ठित व्यक्तियों और पेशेवरों के लिए एक बैठक स्थल के रूप में कार्य करता है। क्लब की स्थापना 1905 में हुई थी और इसका उद्देश्य क्षेत्र के लोगों को एक सामाजिक, सांस्कृतिक और खेल गतिविधियों के लिए एक मंच प्रदान करना था। सामाजिक और सांस्कृतिक गतिविधियां: बंगाल क्लब में विभिन्न सामाजिक कार्यक्रम, सांस्कृतिक आयोजन और उत्सव आयोजित किए जाते हैं। क्लब का उद्देश्य अपने सदस्यों को विभिन्न सांस्कृतिक और मनोरंजन गतिविधियों का आनंद दिलाना है। क्लब में एक अच्छी बैठक कक्ष और सम्मेलन स्थल भी है, जहां विभिन्न प्रकार के व्यवसायिक और व्यक्तिगत कार्यक्रम आयोजित किए जा सकते हैं।



बंगाल क्लब में 9 मार्च को सजेगी गजल की महफि ल शाम ए गजल



जमशेदपुर। द बंगाल क्लब एवं जमशेदपुर म्यूजिक सर्कल के संयुक्त तत्वाधान में आज 6 मार्च 2025 बंगाल क्लब साकची के कार्यालय में संवाददाता सम्मेलन आयोजित की गई, जिसमें आगामी 9 मार्च संध्या 6:30 बजे से आयोजित होने वाले 'शाम ए गजल' कार्यक्रम के विषय में विस्तृत जानकारी दी गई। साथ-साथ जमशेदपुर के सभी संगीत प्रेमी बंधुओं से सहभागिता तथा कार्यक्रम में शामिल होकर आनंद लेने की अपील की गई। इस कार्यक्रम में राष्ट्रीय एवं अंतर्राष्ट्रीय स्तर पर जमशेदपुर शहर का परचम लहराने वाले कलाकार श्री सुजन चटर्जी, डॉ. सनातन दीप, श्री पंकज झा,श्रीमती प्रेमा डे एवं श्री मनमोहन सिंह अपना कार्यक्रम पेश करेंगे। तत्वा संगत श्री अमिताभ सेन,श्री रितोश्री गांगुली एवं श्री स्वरूप मोईजा तथा की बोर्ड पर श्री मुकुल राय(रांची) संगत करेंगे। इस कार्यक्रम में मुख्य अतिथि के रूप में टाटा स्टील फाउंडेशन के प्रमुख श्री केशव कुमार रंजन उपस्थित रहेंगे। कार्यक्रम में प्रवेश निशुल्क है। इस संवाददाता सम्मेलन में बंगाल क्लब के श्री सोम्य सेन, श्री पार्थ सारथी सेन, श्री अशुमान चौधरी, श्री तारा शंकर भट्टाचार्य, श्री ईन्द्रनील घोषाल, संगीत चक्रवर्ती, और जमशेदपुर म्यूजिक सर्कल के श्रीमती पूर्वी घोष,श्री अमिताभ सेन,श्री हर प्रसाद मुखर्जी, एवं श्री बैरन्द् उपाध्याय उपस्थित थे।

चांडिल : सुकराम गोप
हत्याकांड का आरोपी गिरफ्तार
चांडिल। विगत 20 फरवरी को चांडिल थाना क्षेत्र के कटिया मैदान के पास हुए हत्याकांड का चांडिल पुलिस ने खुलासा कर दिया है। पुलिस ने मामले का जांच करते हुए एक आरोपी को गिरफ्तार किया है। पुलिस ने प्रेस विज्ञापि जारी कर कहा है कि गिरफ्तार आरोपी कुवाई थाना क्षेत्र के 27 वर्षीय विक्रम मुंडा उर्फ टिका मुंडा है। दोनों चांडिल के कटिया स्थित क्रिस्टल थमोर्टेक कंपनी में काम करते थे। आरोपी ने अपना जुर्म स्वीकार करते हुए पुलिस को बताया कि सुकराम गोप ने उसका मोबाइल फोन एवं साढ़े नौ हजार रूपए चोरी की थी। इसी का बदला लेने के लिए अपने चार मित्रों के साथ मिलकर सुकराम की हत्या की है।

टफ सील्स कंपनी के मजदूरों का धरना जारी
गम्हरिया। औद्योगिक क्षेत्र के फेज-तीन स्थित टफ सील्स कंपनी के मजदूरों का अनिश्चितकालीन हड़ताल व धरना-प्रदर्शन चौथे दिन गुरुवार को भी जारी रहा। मजदूरों का नेतृत्व कर रहे जेएलकेएम पार्टी नेता प्रेम माझी ने बताया कि कंपनी के एचआर अनिल कुमार धरना स्थल पर आकर बाद में वापस करने का भरोसा देकर मजदूरों से काम पर लौटने की अपील की जिसे मजदूरों ने टुकरा दिया। मजदूरों ने कहा कि वार्ता फाइनल होने के बाद ही वे काम पर लौटेंगे। मजदूर नेता प्रेम माझी ने कहा कि जब तक कंपनी प्रबंधन उनकी मांगों पर सकारात्मक विचार नहीं करता है, तब तक आंदोलन जारी रहेगा। हड़ताल के कारण कंपनी का उत्पादन पूरी तरह ठप हो गया है।

श्रीमद भागवत कथा के पांचवें दिन भक्तों की उमड़ी भीड़
पोटका। श्री हरि कीर्तन कमेटी धिरोल में श्रीमद भागवत कथा का पांचवे दिन कथावाचक स्वामी संजय कुमार पाण्डेय ने श्रीभगवान कृष्ण का जन्म महोत्सव, नन्दोत्सव, पुतना मोक्ष लीला, तुणावत राक्षस का उद्धार, गर्ग ऋषि के द्वारा नाम कर्ण लीला, मुदभक्षण लीला, उलुखल वन्धन लीला, यमलार्जुन उद्धार, गोकुल से वृंदावन गगन एवं वत्सासुर वकासुर उद्धार अथासुर का उद्धार, ब्रह्मोहन लीला, धेनुकासुर उद्धार, कालियानाग पर कृपा एवं गोपों को रक्षा करने के प्रसंग का विस्तार से वर्णन किया। इस अवसर पर रावत गोप, सिन्हा गोप, उज्जला गोप, सुमित्रा गोप, मीना पात्र, पावती गोप, जमुना भक्त सहित सैकड़ों भक्त उपस्थित थे

सारजमदा निदिरटोला में बाहा सेंदरा का आयोजन

तीर-धनुष, भाला, तलवार की हुई पूजा

खबर मन्त्र ब्यूरो

जमशेदपुर। आज सारजमदा निदिरटोला में बाहा बोंगा के तीसरे दिन बाहा सेंदरा का आयोजन किया गया । इस क्रम में सर्वप्रथम गाँव के नायके बाबा यानि पुजारी प्लटन हेम्ब्रम ने अपने आंगन पर गाँव के सभी पुरुषों को इकट्ठा कर बाहा सेंदरा में उपयोग होने वाले औजार (तीर धनुष, भाला, तलवार आदि) का पूजा किया तथा शिकारी सकुशल वापस लौट आएँ इसकी मारांग बुरु जाहेर आयो से प्रार्थना किया गया । औजार पर सिंदूर लगाकर उन्हें शुद्ध किया गया । फिर गाँव के सभी लोगों को अपना अपना



बाहा सेंदरा के दौरान पानी की होली खेलते आदिवासी परिवार ।

औजार देकर उन्हें सेंदरा (शिकार) करने के लिए अपने घर से विदा किया । आदिवासी संताल समाज में सदियों से चली आ रही सेंदरा की यह परंपरा

अनोखी हैं और इसके पीछे यह मान्यता है कि आने वाली पीढ़ी को सेंदरा के महत्व को समझाया जा सके और इसकी शिक्षा दी जा सके ताकि

पर्यावरण का संतुलन भी बना रहे औ परंपरा भी बची रहें । शिकार संपन्न होने के बाद गाँव वाले इकट्ठा होकर उसका प्रसाद बनाकर सेवन करते हैं।

दिलीप गोयल को बम से उड़ा देने की धमकी देने वाला गिरफ्तार

एसएल मोटर्स के मालिक हैं दिलीप गोयल

खबर मन्त्र ब्यूरो

जमशेदपुर। शहर के प्रतिष्ठित व्यवसायी दिलीप गोयल को बम से मार कर उड़ा देने की धमकी देने वाला युवक राहुल तिवारी उर्फ राहुल पारिख गिरफ्तार कर लिया गया है। राहुल ने पुलिस के सामने स्वीकार किया कि एक मजदूर से झूठ बोलकर उसका मोबाइल लिया और दिलीप गोयल को फोन कर धमकी दी। पुलिस ने राहुल को गिरफ्तार कर जेल भेज दिया है।

सीनियर एसपी किशोर कौशल ने एक संवाददाता सम्मेलन में



व्यवसायी को धमकी देने वाले राहुल को प्रेस के सामने प्रस्तुत करते सीनियर एसपी व सिटी एसपी ।

राहुल तिवारी की गिरफ्तारी की पुष्टि करते हुए उसे प्रेस के सामने प्रस्तुत किया। एसएसपी ने बताया कि दिनांक 05.03.25 को जमशेदपुर के एक प्रतिष्ठित व्यवसायी के द्वारा थाना में एक

लिखित आवेदन दिया गया था कि रात्रि समय करीब 09.24 बजे एक अज्ञात मोबाईल नं० के द्वारा धमकी भरा कॉल आया कि आपके कम्पनी को बम से उड़ा दिया जाएगा। इस संबंध में विष्टपुर थाना

कांड सं0 40/25 दि० 05.03.25 चारा 308(4) बी०एन०एस० के अन्तर्गत प्राथमिकी दर्ज की गयी। मामले की गम्भीरता को देखते हुए वरीय पुलिस अधीक्षक, पूर्वी सिंहभूम के द्वारा पुलिस अधीक्षक नगर के निर्देशानुसार पुणउपा० सी०सी०आर० के नेतृत्व में एक एस०आई०टी० टीम का गठन किया गया।

अनुसंधान के क्रम में मानवीय अस्सुचना एवं तकनीकी सहयोग से अज्ञात फोन करने वाले का पता करते हुए कांड का उद्देघन किया गया एवं उसे गिरफ्तार किया गया। जिसने अपना अपराध स्वीकार करते हुए स्वीकारोक्ति बयान दिया कि अपने एक परिचित मजदुर से यह कहते हुए कि मेरा फोन रिचार्ज

नहीं है फोन लेकर जिले के उक्त परिष्ठित व्यवसाय को धमकी दिया कि आपके कम्पनी को बम से उड़ा दिया जाएगा उक्त फोन को बरामद कर जब्त किया गया।

राहुल तिवारी का डिटेल्स

राहुल तिवारी उर्फ राहुल पारीख उम्र करीब 39 वर्ष है। वह स्व० नारायण कुमार तिवारी का बेटा है जबकि होल्डींग नं0 20 बी0 पुरानी बस्ती रोड, पारीख भवन थाना जुगसालाई जिला पूर्वी सिंहभूम का निवासी है।

बरामद सामान : 1. एस कम्पनी का मोबाईल (जिससे धमकी दिया गया), 2. लावा कम्पनी का मोबाईल (अभियुक्त का नाम)

पोटका : बैल खोजने गए किसान को हाथी ने पटका, मौत



मृत किसान दुर्गा कुुददा के शव को देखते वनकर्मी तथा मृत किसान की पत्नी शांति कुददा को 25000 रुपये का चेक सौंपते वन विभाग के कर्मचारी ।

खबर मन्त्र टीम

पोटका/जादुगोड़ा। पोटका थाना क्षेत्र के ग्वालकाटा पंचायत अंतर्गत बुटगोड़ा बलियागोड़ा में बैल खोजने गए किसान की हाथी द्वारा कुचले जाने से मौत हो गई। घटना गुरुवार सुबह की है। मृतक का नाम दुर्गा कुददा (55) है। जानकारों अनुसार दुर्गा कुददा का बैल बुधवार को घर नहीं लौटा। बैल को खोजने के लिए दुर्गा गुरुवार



सुबह लगभग सात बजे जंगल की ओर गया। जंगल में बैल खोजने के दौरान हाथी ने उसे कुचल दिया। इससे घटनास्थल पर ही दुर्गा की मौत हो गई। ग्रामीणों ने घटना की सूचना पोटका पुलिस एवं वन विभाग की टीम को दी। सूचना पाकर पोटका थाना के सहायक अवर निरीक्षक बाबुजन बास्की एवं वन विभाग के प्रभारी वनपाल सौरव बांसुरी,वनरक्षी किशोर सोरेन, रबींद्रनाथ महतो, नवीन झा,कुसमय मुर्मू , दीपक महतो, राकेश कुमार व कार्यालय सहायक एन एन तिवारी घटनास्थल पर पहुंचे ।पुलिस ने शव जप कर पोस्टमार्टम हेतु एमजीएम मेडिकल कलेज जमशेदपुर भेजा। इधर वन विभाग द्वारा मृतक के पत्नी शांति कुददा को तत्काल श्राद्धकर्म हेतु नगद 25 हजार रुपये का मुआवजा दिया। हाथी से मौत उपरांत वन विभाग द्वारा मृतक के परिवार को 4 लाख का मुआवजा देने का प्रावधान है।

संगीतमय होली की मेजबानी करेंगी विधायक पूर्णिमा साहू

खबर मन्त्र ब्यूरो

जमशेदपुर। जमशेदपुर पूर्वी विधानसभा में अंतरराष्ट्रीय महिला दिवस के अवसर पर महिलाओं के सम्मान और एकजुटता को समर्पित भव्य होली मिलन समारोह का आयोजन किया जाएगा। यह आयोजन क्षेत्र की महिलाओं को सशक्त मंच प्रदान करने और उनके बीच आपसी सौहार्द व सांस्कृतिक विरासत को बढ़ावा देने के उद्देश्य से आयोजित किया जा रहा है। जमशेदपुर पूर्वी विधानसभा की विधायक पूर्णिमा साहू की पहल पर होली मिलन समारोह आगामी 8 मार्च, शनिवार को संध्या 5:30 बजे से



सिदगोड़ा स्थित सूर्य मंदिर परिसर में आयोजित होगा। वहीं, आयोजन की तैयारियों को भव्यता प्रदान करने के लिए महिला मोर्चा द्वारा विभिन्न मंडलों में लगातार बैठकें की जा रही हैं। इस निमित्त, गुरुवार को जमशेदपुर

पूर्वी विधानसभा अंतर्गत भाजपा बारीडीह मंडल की महिला मोर्चा अध्यक्ष रूपा देवी की अध्यक्षता में मोर्चा की महत्वपूर्ण बैठक हुई। बैठक में होली मिलन समारोह की सफलता और भव्यता हेतु विस्तारपूर्वक चर्चा कर रूपरेखा बनाई गयी। इस संबंध में विधायक पूर्णिमा साहू ने बताया कि इस आयोजन में पूर्वी विधानसभा की सभी माताओं-बहनों को सम्मान आर्पित किया गया है। इस आयोजन की सफलता हेतु जमशेदपुर पूर्वी विधानसभा के महिला मोर्चा मंडल अध्यक्ष सहित उर्मिला दास, रूपा देगी, विमला साहू, संजना साहू, सुधा यादव, सीलु साहू एवं अन्य जुटे हैं।

टाटा मेन हॉस्पिटल में काम करने लगा स्पाइन क्लिनिक और स्ट्रोक यूनिट

खबर मन्त्र ब्यूरो

जमशेदपुर। चाणक्य चौधरी, वाइस प्रेसिडेंट कॉर्पोरेट सर्विसेज, टाटा स्टील ने गत 4 मार्च 2025 को टीएमएच स्पाइन क्लिनिक का उद्घाटन किया। पीठ दर्द/गर्दन दर्द एक आम समस्या है। डेटा से पता चलता है कि हर किसी को अपने जीवनकाल में कम से कम एक बार पीठ दर्द/गर्दन दर्द का अनुभव होगा। इस तरह के दर्द का कारण बनने वाली समस्याएं अलग-अलग हो सकती हैं और न्यूरोसर्जरी, दर्द चिकित्सक, ऑर्थोपेडिक्स और

फिजियोथेरेपिस्ट जैसे विभिन्न विशेषज्ञों द्वारा उनका इलाज किया जाता है। जटिल रीढ़ की हड्डी की समस्याओं वाले रोगियों के लिए एकल खिड़की समाधान अनिवार्य करता है। न्यूरोसर्जरी टीम द्वारा मूल्यांकन के बाद उसी परामर्श में, दर्द चिकित्सक, ऑर्थोपेडिक या फिजियोथेरेपिस्ट के साथ कोई भी क्रॉस रेफरल उसी समय टीएमएच



स्पाइन क्लीनिक का उद्घाटन करने के पश्चात अवलोकन करते वीपी चाणक्य चौधरी ।

स्टाफ की सहायता से किया जाएगा। विशेषज्ञ परामर्श के बाद

अन्य विशेषज्ञों के साथ मामले पर चर्चा भी करेंगे जिससे समग्र

देखभाल प्रदान करने में मदद मिलेगी। मल्टीडिस्प्लिनरी स्पाइन क्लिनिक एक पश्चिमी अवधारणा है और अमेरिका और यूरोप में ऐसे कई क्लीनिक हैं। पिछले 5-10 वर्षों में भारत के मेट्रो शहरों में भी कुछ केंद्र खुले हैं। टीएमएच स्पाइन क्लिनिक अपनी तरह का अनूठा होगा और झारखंड राज्य में ऐसा पहला क्लिनिक होगा।

टीएमएच स्ट्रोक यूनिट
स्ट्रोक एक दुर्घटना सुविधा का उद्घाटन भी वाइस प्रेसिडेंट कॉर्पोरेट सर्विसेज टाटा स्टील ने गत 4 मार्च

2025 को किया। जैसा कि हम सभी जानते हैं, स्ट्रोक एक विनाशकारी घटना है। यह अचानक होता है, शरीर के एक हिस्से में लकवा मार जाता है, जिससे व्यक्ति और उसके परिवार पर बहुत बुरा असर पड़ता है। जब स्ट्रोक की देखभाल की बात आती है तो समय बहुत महत्वपूर्ण होता है। हर मिनट मायने रखता है। जितनी जल्दी हम स्ट्रोक का निदान और उपचार कर सकते हैं, उतनी ही लंबी अवधि की विकलांगता को कम करने और रोगी के परिणामों में सुधार करने

की संभावना बेहतर होती है। स्ट्रोक के रोगियों के एक उपसमूह के लिए जो घटना के 4.5 घंटे के भीतर आते हैं, स्ट्रोक यूनिट अपनी प्रशिक्षित टीम के माध्यम से मिनटों के भीतर तत्काल थक्का विघटन और पक्षाघात को उलटने के लिए चर्चित उपचार प्रदान करती है। स्ट्रोक यूनिट में अत्यधिक कुशल और समर्पित पेशेवरों की एक टीम है: न्यूरोलॉजिस्ट, नर्स, चिकित्सक और सहायक कर्मचारी, जो सभी स्ट्रोक देखभाल में विशेषज्ञ हैं। वे नवीनतम तकनीक और प्रोटोकॉल से लैस हैं।



बाल विवाह एक कलंक

पिछले एक वर्ष में दो लाख बाल विवाह कानून की सख्ती से रोके गए। निश्चित रूप से बाल विवाह मानवाधिकारों का उल्लंघन ही है। जिससे बच्चियां ताउम्र पढ़ाई से वंचित हो जाती हैं और उनका शारीरिक व मानसिक विकास अवरुद्ध हो जाता है। सही मायनों में बाल विवाह कुपोषण एवं गरीबी का ऐसा चक्र पैदा करता है जिसकी कीमत राष्ट्र को चुकानी पड़ती है। चौंकाने वाले आंकड़े हैं कि पश्चिम बंगाल, बिहार व त्रिपुरा में 40 फीसदी लड़कियों के विवाह 18 साल से पहले हो जाते हैं। यही वजह है कि केंद्रीय महिला व बाल विकास मंत्रालय ने बाल विवाह मुक्त भारत अभियान की शुरूआत की है। दरअसल, यह शुरूआत उन राज्यों को लेकर की गई है,जहां बाल विवाह की दर राष्ट्रीय औसत से अधिक है। तथ्य यह भी कि समाज में गरीबी और बाल विवाह में सीधा रिश्ता है। एक अध्ययन के अनुसार 75 फीसदी बाल विवाह गरीब परिवारों में होते हैं। जो कालांतर गरीबी के नये दुश्चक्र को जन्म देते हैं। निश्चित रूप से हमारे समाज में गरीबी व रूढ़िवाद के चलते इस कुप्रथा को बल मिलता है। अध्ययन इस बात की पुष्टि करते हैं कि संपन्न, शिक्षित और प्रगतिशील समाजों में बाल विवाह के मामले सामान्यतः नजर नहीं आते। वहीं दूसरी ओर लिंगभेद की सोच भी इन विवाहों को बढ़ावा देती है। अभिभावक विषम परिस्थितियों के चलते अल्पवयस्क लड़कियों का विवाह करके जल्दी अपनी जिम्मेदारियों से मुक्त होना चाहते हैं। यह सवाल उठना स्वाभाविक है कि स्वतंत्रता से पूर्व देश में वर्ष 1929 में बाल विवाह निषेध कानून बनने के बावजूद इस कुप्रथा पर अंकुश क्यों नहीं लग पाया। पहले धारणा थी कि असुरक्षाबोध के चलते बाल विवाह को बढ़ावा मिलता रहा है। कम से कम स्वतंत्र भारत में बाल विवाह की सोच नहीं रहनी चाहिए थी।



मे़ष : योजना क्रियान्वयन के लिए समय अच्छा व सकारात्मक परिणाम देने वाला बन रहा है। कारोबारी काम में नवीन तालमेल और समन्वय बन जाएगा। जीवन साथी अथवा यार-दोस्तों के साथ साझे में किए जा रहे काम में लाभ मिल जाएगा। आत्मचिंतन करें। बिगड़ा कार्य बनेगा। शुभांक-5–7–9

वृष : व्यवसाय में प्रतिद्वंद्वी परेशान कर सकते है। समय व्ययकारी सिद्ध होगा। ले देकर की जा रही काम की कोशिश ठीक नहीं। दिमाग में निर्मूल तर्क-कुतर्क पैदा होंगे। महत्वपूर्ण कार्य को समय पर बना लें तो अच्छा ही होगा। स्वास्थ्य मध्यम रहेगा। व्यापार में स्थिति नरम रहेगी। शुभांक-4–6–8

मिथुन : लाभदायक कार्यों की चेष्टाएं प्रबल होंगी। मान-सम्मान बढ़ेगा। आय-व्यय की स्थिति समान रहेगी। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। कामकाज में आ रहा अवरोध दूर होकर प्रगति का रास्ता मिल जाएगा। धार्मिक यात्रा का योग बना है। शुभांक-5–7–9

कर्क : सैर-सपाटे में समय व्यतीत होगा। मान-सम्मान में वृद्धि होगी। अच्छे कार्य के लिए रास्ते बना लेंगे। अपने हित के काम सुबह-सबेरे ही निपटा लें। पुराने मित्र के कारण कार्य बाधा हटेगी। स्वास्थ्य उत्तम रहेगा। आर्थिक लाभ हेतु किये गए कार्यों का तत्काल प्रतिकफल मिलेगा। शुभांक-2–5–8

सिंह : अपने हितैषी ही पीठ पीछे नुकसान पहुंचाने की कोशिश करेंगे। पठन-पाठन में स्थिति कमजोर रहेगी। किसी से वाद-विवाद अथवा कहासुनी होने का भय रहेगा। मानसिक एवं शारीरिक शिथिलता पैदा होगी। जल्दबाजी में कोई भूल संभव है। आय-व्यय की स्थिति समान्य रहेगी। शुभांक-1–3–5

कन्या : बुरी संगति से बचे। आशानुकूल कार्य होने में संदेह है। स्वास्थ्य मध्यम रहेगा। लेन-देन में अस्पष्टता ठीक नहीं। दूसरों के कार्यों में अनावश्यक हस्तक्षेप न करें। निर्मूल शंकाओं के कारण मनस्ताप भी पैदा हो सकते है। भय तथा शत्रुहानि की आशंका रहेगी। यात्रा का योग बन रहा है। शुभांक-3–5–7

तुला : कारोबार के विस्तार का मानस बनेगा। शैक्षणिक कार्य आसानी से पूरे होते रहेंगे। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। मन प्रसन्न रहेगा। अचल संपति की खरीद अथवा कृषि उद्यम में रुचि पैदा होगी। व्यापार व व्यवसाय में स्थिति उत्तम रहेगी। शुभांक-3–5–8

वृश्चिक : नये-नये व्यापारिक अनुबंध होंगे। मित्रों से सावधानी रखें तो ज्यादा उत्तम है। व्यसनों का त्याग करें। सतान पक्ष की समस्या समाप्त होगी। कामकाज में अवरोध दूर होकर प्रगति का रास्ता मिल जाएगा। मान-सम्मान में वृद्धि होगी। हरि करें सो खरी इसलिए पूरे मनोयोग से कार्य करें। शुभांक-6–7–8

धनु : कार्यक्षेत्र में खुशनुमा माहौल बनेगा। मध्याह्न पूर्व समय आपके पक्ष का रहेगा। कारोबारी काम में प्रगति बनती रहेगी। लेन-देन में आ रही बाधा दूर करने के प्रयास होंग। परिश्रम प्रयास से काम बनाने की कोशिश लाभ देगी। पैतृक सम्पत्ति से लाभ होगा। शुभांक-1–4–6

मकर : भावनाओं का उद्देग बढेगा। जीवनसाथी का परामर्श लाभदायक रहेगा। धार्मिक कार्य में समय और धन व्यय होगा। हित के काम में आ रही बाधा मध्याह्न पश्चात दूर हो जाएगी। अपने काम आसानी से बनते चले जाएंगे। सतान पक्ष की समस्या समाप्त होगी। शुभांक-4–6–7

कुंभ : जीवनसाथी अथवा यार-दोस्तों के साथ साझे में किए जा रहे काम में लाभ मिल जाएगा। एकाकी वृत्ति त्यागें। हित के काम में आ रही बाधा मध्याह्न पश्चात दूर हो जाएगी। अपने काम आसानी से बनते चले जाएंगे। साथ ही आगे के लिए रास्ता भी बन जाएगा। कार्य सफल होंगे। शुभांक-2–4–6

मीन : मेहमानों का आगमन होगा। राजकीय कार्यों से लाभ। पैतृक सम्पत्ति से लाभ। पुरानी गलती का पश्चाताप होगा। विद्यार्थियों को लाभ। दायम्यत्व जीवन सुखद रहेगा। परिवारजनों का सहयोग व समन्वय काम को बनाना आसान करेगा। कारोबारी काम में नवीन तालमेल और समन्वय बन जाएगा। शुभांक-5–7–9

भाषा पर विवाद और उत्तर- दक्षिण में बंटता देश

देश में भाषा शिक्षा को लेकर चर्चा जारी है। तमिलनाडु में त्रिभाषा नीति का कड़ा विरोध भाषायी पहचान और केंद्र की नीतियों के बारे में महत्वपूर्ण चिंता को उजागर करता है। वास्तविक शैक्षिक सुधार के लिए भाषा शिक्षण की गुणवत्ता को बढ़ाना आवश्यक है, न कि केवल नीतिगत ढांचों पर ध्यान केंद्रित करना है। केंद्र और राज्य के बीच सकारात्मक बातचीत और व्यावहारिक समझौता ही आगे का सबसे अच्छा रास्ता है। आपातकाल के दौरान शिक्षा को समवर्ती सूची में शामिल किया गया था, जिसका अर्थ है कि यह एक संयुक्त जिम्मेदारी है। त्रिभाषा (तीसरी भाषा) से सम्बन्धित विवादों के कारण समग्र शिक्षा, जो एक आवश्यक शिक्षा पहल है, के वित्तपोषण में बाधा नहीं आनी चाहिए।

राष्ट्रीय शिक्षा नीति-2020 बहुभाषी शिक्षा को बढ़ाने और भाषायी विविधता की सुरक्षा के उद्देश्य से त्रिभाषा ढांचा प्रस्तुत करती है। आठवीं अनुसूची में मान्यता प्राप्त 22 आधिकारिक भाषाओं और बोलियों की समृद्ध विविधता के साथ, क्षेत्रीय आवश्यकताओं और राष्ट्रीय एकता के बीच संतुलन हासिल करना काफी चुनौतीपूर्ण है। गैर-हिन्दी भाषी राज्यों को चिंताएं कथित भाषायी प्रभुत्व से सम्बन्धित मुद्दों और इस नीति को कार्यान्वित करने में व्यावहारिक कठिनाइयों पर जोर देती हैं। त्रिभाषा नीति का लक्ष्य बहुभाषिकता को प्रोत्साहित करना है, जिससे राष्ट्रीय एकता और सांस्कृतिक आदान-प्रदान को बढ़ावा मिलेगा और भारत का भाषायी परिदृश्य समृद्ध होगा। उदाहरण के लिए, उत्तर भारतीय स्कूलों में तमिल पढ़ाने से सांस्कृतिक समझ को बढ़ावा मिल सकता है और क्षेत्रीय अंतर को पाटने में मदद मिल सकती है।

अनेक भाषाओं, विशेषकर क्षेत्रीय भाषाओं में दक्षता से सरकारी नौकरियों, अनुवाद और पर्यटन में विभिन्न कैरियर के रास्ते खुलते हैं। इसके अलावा, कूटनीति और बहुराष्ट्रीय निगमों में पदों के लिए बहुभाषी कौशल अकसर आवश्यक होते हैं। नीति में यह अनिवार्य किया गया है कि सीखी जाने वाली कम से कम दो भाषाएं भारत की मूल भाषाएं हों, जिससे देश की भाषाई विरासत और साहित्य का संरक्षण हो सके। देश की शास्त्रीय और क्षेत्रीय भाषायी परंपराओं को बनाए रखने के लिए संस्कृत, बंगाली, तेलुगु और मराठी जैसी भाषाओं का प्रचार-प्रसार अत्यंत महत्वपूर्ण है। हालाँकि, तमिलनाडु, कर्नाटक और पश्चिम बंगाल जैसे




विक्रम उपाध्याय	
	
दुनिया तेजी से बदलती है...। और उससे भी ज्यादा तेजी से बदलते हैं वे देश, जो अपने हित के लिए पूरी व्यवस्था बदलने का माद्दा रखते हैं। अमेरिका इस मामले में अकेला देश है, जो खेल का नियम अपने लाभ के लिए बनाता है। राष्ट्रपति ट्रंप अकेले उदाहरण नहीं हैं। कुछ लोग भले ही उनको सनकी मान रहे हों, पर इसके पहले ही अमेरिका फर्स्ट के नारे को साधने के लिए नियमों के साथ खिलवाड़ अमेरिकी हुक्मरानों ने किया है। पिछले चार दशकों में अमेरिकी मनमानेपन के शिकार कई देश हुए हैं। इराक, अफगानिस्तान, ईरान जैसे देश कुछ तो अपने कारण, और बहुत कुछ वाशिंगटन नीति के कारण ही तबाह हुए। पिछली सदी के 90 के दशक में यह अमेरिका और उसके साथ जुड़े कुछ लाख दोस्त ही थे, जिन्होंने डंकल प्रस्ताव लेकर पूरी दुनिया के व्यापार को एक साथ अपने इशारे पर चलने का कुचक्र रचने	



भाषा पर विवाद और उत्तर- दक्षिण में बंटता देश



राज्य इस नीति को हिन्दी को धीरे-धीरे थोपने की नीति के रूप में देखते हैं। चूँकि शिक्षा एक समवर्ती विषय है, इसलिए केंद्रीकृत भाषा सीखने की नीति लागू करना संघीय सिद्धांतों के लिए चुनौतियां उत्पन्न करता है। तमिलनाडु सरकार ने राष्ट्रीय शिक्षा नीति-



2020 की तीन-भाषा आवश्यकता का पालन नहीं करने का विकल्प चुना है, जिसके परिणामस्वरूप राज्य के लिए समग्र शिक्षा अभियान के तहत वित्त पोषण में देरी हो रही है।

इसके अतिरिक्त, कई राज्यों को इन अतिरिक्त भाषाओं के लिए योग्य शिक्षकों की कमी का सामना करना पड़ रहा है, जिससे सरकारी स्कूलों में कार्यान्वयन जटिल हो रहा है। उदाहरण के लिए, ओडिशा और केरल के स्कूलों को सीमित उपलब्धता के कारण हिन्दी शिक्षकों को ढूँढने में संघर्ष करना पड़ रहा है। अतिरिक्त भाषा पाठ्यक्रम शुरू करने से भी छात्रों पर दबाव बढ़ सकता है, जिससे गणित जैसे आवश्यक विषयों में उनकी दक्षता प्रभावित हो सकती है। क्षेत्रीय दलों का प्रतिरोध भाषा नीतियों को अपनाने में महत्वपूर्ण चुनौतियाँ उत्पन्न करता है। गैर-

ट्रंप की गणित, दुनिया भ्रमित

सामयिक	
	
और अपना प्रभाव पाकिस्तान को भारतीय कोप से बचाने में भी करता था। तब जार्ज बुश ने पाकिस्तान को तो अपने हित साधने के लिए एफ 16 युद्धक विमान दे दिया, लेकिन भारत के लिए इनकार कर दिया। राष्ट्रपति ट्रंप व्यापार के नए नियम बनाना और चलाना चाहते हैं। उनके लिए कोई देश उनका अपना नहीं है, भारत भी नहीं। तमाम विशेषज्ञों ने ये दावे किए थे कि प्रधानमंत्री मोदी के साथ अपने सर्वशक्तिमान नेता अटल बिहारी वाजपेयी विराजमान थे, तब अमेरिका ने मात्रात्मक प्रतिबंध नियमों के बहाने कई वस्तुओं के निर्यात पर प्रतिबंध लगा दिया था। तब मदनलाल खुराना संसदीय कार्य मंत्री थे। उन्होंने मात्रात्मक प्रतिबंध का अमेरिकी फैसले का पुरजोर विरोध किया था, तब उनको अपना पोर्टफोलियो खोना पड़ा था। अमेरिका तब पाकिस्तान के प्रेम में था	

विज्ञान और प्रौद्योगिकी संस्थानों पर उठते सवाल

संस्थान	
	
असमानताएँ हैं। इस अंतर को पाटना यह सुनिश्चित करने के लिए महत्त्वपूर्ण है कि सभी छात्रों को, उनकी सामाजिक-आर्थिक पृष्ठभूमि की परवाह किए बिना, प्रौद्योगिकी के उपयोग से लाभ उठाने के समान अवसर मिलें। शिक्षकों को भी अपने शिक्षण विधियों में प्रौद्योगिकी को प्रभावी ढंग से एकीकृत करने के लिए पर्याप्त प्रशिक्षण की आवश्यकता है। शिक्षकों के लिए निरंतर व्यावसायिक विकास के अवसर प्रदान करना सुनिश्चित करता है कि वे प्रौद्योगिकी के उपयोग को समझने के लिए अच्छी तरह से सुसज्जित हैं। इसके अतिरिक्त, शिक्षा में प्रौद्योगिकी के नैतिक उपयोग, जिसमें डेटा गोपनीयता और सुरक्षा शामिल है, जिसे प्राथमिकता दी जानी चाहिए। शिक्षण-केन्द्रित संस्थानों के मूल्यांकन को अनुसंधान में मेट्रिक्स से अलग करके, रैंकिंग अनुसंधान आउटपुट पर शिक्षण गुणवत्ता को प्रतिबिंबित कर सकती है, जिससे इन संस्थानों पर निम्न-गुणवत्ता वाले अनुसंधान को आगे बढ़ाने का दबाव कम हो सकता है। शिक्षण संस्थानों को मूलभूत कौशल को मजबूत करने के	

तकनीक का खतरा

लेबनान में पेजर और वॉकी-टॉकी में विस्फोटक रखकर किए गए धमाके दिल दहला देने वाले हैं। यह नई तकनीक का खतरनाक उपयोग दर्शाता है। पहले से ही लोग साइबर अटैक से चिंतित हैं, अब मोबाइल फोन और लैपटॉप जैसे गैजेट्स भी खतरा बन गए हैं। इस्राइल ने युद्ध में दुश्मनों को नुकसान पहुंचाने के लिए जो तरीका अपनाया है, वह न केवल नया है, बल्कि खतरनाक भी। विशेषज्ञों को मोबाइल फोन और अन्य उपकरणों से होने वाले संभावित खतरों के खिलाफ उपाय खोजने चाहिए।

– **रविन्द्र सिंह, रांची**

संदेह के घेरे में

प्राचीन काल में विभिन्न शक्तियों का दुरुपयोग मानव जाति के लिए हानिकारक होता था। आज विज्ञान की सुविधाओं का भी दुरुपयोग हो रहा है। राष्ट्रविरोधी तत्व तकनीक का दुरुपयोग कर सकते हैं।यह स्थिति चिंता का विषय है।

–**प्रिया सिन्हा, हजारीबाग**



द्वीट

द्वीट	
	
पूँजीपतियों को छूट और आम लोगों से लूट का एक और उदाहरण देखिए। एक तरफ कार्रपोरेट टैक्स के मुकाबले इनकम टैक्स लगातार बढ़ रहा है। दूसरी तरफ मोदी सरकार गवर्नर सिंह टैक्स से और ज्यादा वसूली की तैयारी कर रही है। सरकार एक नया टैक्स स्लैब पेश करने जा रही है - आपकी जरूरत की चीजों पर जीएसटी बढ़ाने की योजना है। जरा सोचिए - अभी, शायदियों का सीजन चल रहा है। लोग कब से पाई-पाई जोड़कर देशों के खिलाफ ट्रेड ड्यूटी बढ़ाई गई हैं, वे भी अब अमेरिका को खिलाफ जवाबी कार्रवाई की तैयारी में हैं। कनाडा ने तो अमेरिका के कई प्रांतों को अपने यहां से दी जा रही बिजली रोकने की धमकी दी है। चीन भी अमेरिका को परेशान करने वाले कदमों की तैयारी कर रहा है। ट्रंप चाहे जितना शोर मचा ले, अंत में अकेले रहने का जोखिम नहीं उठा सकते। भारत में मोदी सरकार अभी खामोशी अख्तियार किए हुए है। सभी संदर्भित मंत्रालय अपनी-अपनी तैयारी में लगे है। एक कूटनीतिक प्रयास के तहत देश के वाणिज्य मंत्री पीपूष गoyal अपने अमेरिकी समकक्ष के साथ बातचीत में जुटे हुए हैं।	





होली पर चलेगी एक वंदे भारत सहित 15 जोड़ी स्पेशल ट्रेनें

हाजीपुर। रेलवे ने होली के अवसर पर यात्रियों की अतिरिक्त भीड़ को देखते हुए दिल्ली और बिहार के अलग अलग स्टेशनों के बीच एक वंदे भारत समेत 15 स्पेशल ट्रेन चलाने का निर्णय लिया है। पूर्व मध्य रेलवे (ईसीआर) के मुख्य जनसंपर्क अधिकारी सरस्वती चंद्र ने गुरुवार को बताया कि नई दिल्ली-पटना वंदे भारत स्पेशल (02436-02435) 08 मार्च से 20 मार्च तक (सोमवार को छोड़कर) नई दिल्ली से सुबह 08:30 बजे खुलेगी और उसी दिन रात 22:30 बजे पटना पहुंचेगी।

‘आरसी 16’ जाह्नवी का फर्स्ट लुक जारी
मुंबई। मेकर्स ने आरसी16 से जाह्नवी कपूर का फर्स्ट लुक जारी कर दिया है, जिसे देखकर फैंस बेहद उत्साहित हैं। जाह्नवी कपूर ने गुरुवार को अपना 28वां जन्मदिन मनाया। मेकर्स ने एक फोटो शेयर की जिसमें जाह्नवी अपने हाथों में एक भेड़ का बच्चा पकड़े नजर आ रही हैं। जाह्नवी फिल्म में उत्तराखंड के एक गांव की लड़की की भूमिका निभा रही हैं। राम चरण और जाह्नवी कपूर के बीच रोमांस भी देखने को मिलेगा।

अमेरिका में 12 चीनी नागरिक गिरफ्तार

बीजिंग। अमेरिका ने कहा है कि देश में बड़े पैमाने पर सरकारी एजेंसियों समेत विभिन्न संस्थानों को हैकिंग के जरिये निशाना बनाने के आरोप में 12 चीनी नागरिकों को हिरासत में लिया गया है। एफबीआई, नौसेना आपराधिक जांच सेवा तथा विदेश और वित्त विभागों ने चीन के सार्वजनिक सुरक्षा मंत्रालय (एमपीएस) के दो अधिकारियों सहित 12 चीनी नागरिकों को किया गिरफ्तार।

छत्तीसगढ़ में शेर के हमले में किसान घायल बिलासपुर। छत्तीसगढ़ के बिलासपुर जिले के तखतपुर में बुधवार देर रात धान की फसल की रखवाली करने खेत गए एक किसान पर शेर ने हमला कर दिया, जिससे वह गंभीर रूप से घायल हो गए। ग्रामीणों के अनुसार, यह घटना तखतपुर थाना क्षेत्र के गाड़ाघाट में उस दौरान हुई, जब एक किसान शिव कुमार जायसवाल धान की फसल की रखवाली करने खेत गये हुए थे। तभी शेर ने अचानक उस पर हमला किया।

रायपुर में कार और ट्रक की भिड़ंत,पांच की मौत रायपुर। छत्तीसगढ़ की राजधानी रायपुर में गुरुवार को तेज रफ्तार कार और ट्रक में आमने- सामने जोरदार भिड़ंत हो गई। इस दुर्घटना में 5 लोगों की मौके पर ही मौत हो गई है। मृतकों में महिला भी शामिल है। जानकारी के अनुसार पूरा मामला मंदिर हसीद थाना क्षेत्र के उमरिया गांव के पास गुरुवार की दोपहर का है। यहां राष्ट्रीय राजमार्ग 53 पर उमरिया के मथूर कॉलेज के समीप ट्रक की टक्कर से कार सवार 5 लोगों की मौत हो गई है।

जेपी गंगा पथ का अंतिम चरण 31 मार्च तक होगा पूरा : मंत्री

पटना। बिहार के पथ निर्माण मंत्री नितिन नवीन ने आज कहा कि राजधानी पटना में दीघा से दीदारगंज तक 21 किलोमीटर लंबे जेपी गंगा पथ का अंतिम चरण 31 मार्च तक पूरा हो जाने से शहर में बढ़ते ट्रैफिक दबाव में कमी आएगी और उत्तर बिहार से पटना आने-जाने वालों के सफर में आसानी होगी। श्री नवीन ने गुरुवार को कंगन घाट से दीदारगंज तक बने पांच किलोमीटर लंबे पुल का निरीक्षण और निर्माण कार्यों की प्रगति का जायजा लेने के बाद संवाददाताओं से बातचीत में कहा कि यह परियोजना उत्तर बिहार और पटना के बीच यातायात को सुगम बनाएगी। उन्होंने कहा कि वर्तमान में दीदारगंज से शहर में प्रवेश करने में दो घंटे तक का समय लग जाता है लेकिन इस कनेक्टिविटी से यात्रा का समय कम हो जाएगा।

जेलेंस्की का हो सकता है तख्तापलट

एजेंसी

कीव। वाइट हाउस के ओवल ऑफिस में डोनाल्ड ट्रंप को आंख दिखाने वाले यूक्रेन के राष्ट्रपति व्लोडिमिर जेलेंस्की का कभी भी तख्तापलट हो सकता है। ओवल ऑफिस में हुई बहस के करीब एक हफ्ते के बाद डोनाल्ड ट्रंप की टीम के कम से कम चार अधिकारियों ने यूक्रेन के विपक्षी नेताओं के साथ बात की है। इस बातचीत में रूस के साथ संबंध को सुधारने पर बातचीत की गई है। पोलिटिको की एक रिपोर्ट में खुलासा किया गया है कि ट्रंप टीम के वरिष्ठ अधिकारियों ने यूक्रेनी विपक्षी नेता यूलिया टिमोशेंको से बात की है। टिमोशेंको देश की पूर्व प्रधानमंत्री रह चुकी हैं और पेट्रो पोरोशेंको की पार्टी की वरिष्ठ सदस्य हैं, जिसमें पहले जेलेंस्की भी थे। पोलिटिको ने खुलासे में कहा कि ये बातचीत यूक्रेन में तेजी से राष्ट्रपति चुनाव करवाने के इर्द-गिर्द घूमती रही। बता दें कि फिलहाल यूक्रेन में

यूक्रेन की विपक्षी नेता से ट्रंप की टीम ने की बातचीत

- ▶ **यूक्रेन में जल्द चुनाव कराना चाहता है यूएसए**
- ▶ **टीएम के अधिकारियों ने विपक्षी नेता व पूर्व पीएम टिमोशेंको से की बात**
- ▶ **बातचीत यूक्रेन में तेजी से राष्ट्रपति चुनाव कराने के लिए इर्द-गिर्द घूमती रही**
- ▶ **ओवल ऑफिस में हुयी थी ट्रंप और जेलेंस्की में बहस**

मार्शल लॉ लगा हुआ है और मौजूदा हालातों में चुनाव नहीं हो सकते हैं। आलोचकों का कहना है कि अगर युद्ध के हालात में यूक्रेन में चुनाव करवाए जाते हैं तो राजनीतिक अव्यवस्था का निर्माण हो सकता है और इससे रूस को ही फायदा होगा। इसके अलावा आलोचकों का ये भी सवाल है कि अगर चुनाव होंगे भी तो उन इलाकों का क्या होगा जहां रूस ने कब्जा जमा लिया है? डोनाल्ड ट्रंप



इलेक्शन करवाने में हो रही देरी की बार बार आलोचना कर चुके हैं। पिछले साल राष्ट्रपति जेलेंस्की का शासनकाल खत्म हो गया था और उसके बाद से ही रूस लगातार उन्हें यूक्रेन का अवैध नेता कहता आया है। लेकिन इस हकीकत से इनकार नहीं किया जा सकता है कि देश का बड़ा हिस्सा अभी भी युद्ध में फंसा हुआ है, देश की एक बड़ी

मोदी ने उत्तराखंड विंटर पर्यटन की ब्रांडिंग की

देहरादून। एक दिवसीय शीतकालीन यात्रा पर गुरुवार को उत्तराखंड के उत्तरकाशी पहुंचे प्रधानमंत्री नरेंद्र मोदी ने मुखवा और हर्षिल से उत्तराखंड में शीतकालीन थीराटन और पर्यटन की जोरदार ब्रांडिंग की। उन्होंने तीर्थयात्रियों, पर्यटकों से लेकर कॉरपोरेट और फिक्स उद्योग तक को विंटर सीजन में उत्तराखंड आने का निमंत्रण दिया। उन्होंने उत्तराखंड के विंटर टूरिज्म की ब्रांडिंग घाम तापो टूरिज्म के तौर पर की है। प्रधानमंत्री ने सबसे पहले बीते दिनों माणा में हुए हिमस्खलन में दिवंगत लोगों के प्रति दुःख व्यक्त किया। इसके बाद उन्होंने कहा कि उत्तराखंड की यह भूमि, आध्यात्मिक ऊर्जा से ओत प्रोत है। उन्होंने उत्तराखंड से अपना आत्मीय लगाव, व्यक्त करते हुए कहा कि वो जीवनदायिनी मां गंगा के शीतकालीन गद्दी स्थल पर अपने परिवारजनों के बीच पहुंचकर धन्य महसूस कर रहे हैं। प्रधानमंत्री ने कहा कि मां गंगा की कृपा से ही उन्हें दशकों तक उत्तराखंड की सेवा का सौभाग्य मिला। मां गंगा के आशीर्वाद से ही वह काशी पहुंचे, सांसद के रूप में काशी की सेवा कर रहे हैं।



प्रधानमंत्री मोदी ने उत्तराखंड के मुखवा मंदिर में की पूजा

उत्तरकाशी। प्रधानमंत्री नरेंद्र मोदी ने गुरुवार को उत्तराखंड के गंगोत्री के शीतकालीन प्रवास मुखवा मंदिर में पूजा-अर्चना के साथ ही हर्षिल से उच्च हिमालय क्षेत्र के अनसुए ट्रेक नीलपानी-सुलुंगला, जनकताल, जादुंग, मोटर बाइक एवं एटीवी-आरटीवी ट्रैकिंग अभियानों को पलैंग ऑफ कर नया इतिहास रचा है। पहली बार उत्तराखंड की शीतकालीन यात्रा को विश्वस्तर पर प्रोत्साहन मिला है।

एसडीपीआइ के पाकुड़ समेत 12 ठिकानों पर इडी का छापा

नयी दिल्ली। इडी ने सोशल डेमोक्रेटिक पार्टी ऑफ इंडिया (एसडीपीआई) के पाकुड़ समेत 12 ठिकानों पर छापेमारी की है। केंद्रीय जांच एजेंसी की ये छापेमारी एसडीपीआई मुख्यालय समेत दिल्ली में दो जगहों की छापेमारी। इंडी ने गुरुवार को एसडीपीआई के करीब 12 ठिकानों पर छापेमारी की। केंद्रीय जांच एजेंसी की छापेमारी नई दिल्ली, लखनऊ, चैन्नई, झारखंड में पाकुड़,

एसडीपीआइ के प्रेसिडेंट एम. के फैजी से पूछताछ के बाद हुयी रेड

ऑफिस तिरुवनंतपुरम और बेंगलुरु, आंध्र के नांदयाल, महाराष्ट्र के ठाणे, कोलकाता और जयपुर में की। इंडी की छापेमारी एसडीपीआइ के प्रेसिडेंट एम. के फैजी की गिरफ्तारी के उपरांत हुई पूछताछ के बाद की जा रही हैं। फैजी को इंडी ने इंदिरा गांधी अंतरराष्ट्रीय हवाई अड्डे से गिरफ्तार किया था।

2030 तक सड़क हादसे 50 फीसदी कम करने का लक्ष्य : गडकरी

नयी दिल्ली। सड़क परिवहन एवं राजमार्ग मंत्री नितिन गडकरी ने गुरुवार को कहा कि सड़क निर्माण में नयी प्रौद्योगिकी और टिकाऊ निर्माण सामग्री का इस्तेमाल कर सड़क सुरक्षा के लिए रणनीति ढंग से काम करने का गुरुवार को आह्वान किया।

गडकरी ने कहा कि सरकार का लक्ष्य 2030 तक दुर्घटनाओं की दर को 50 प्रतिशत तक कम करना है। गडकरी ने कहा कि सकल घरेलू उत्पाद में 3 प्रतिशत की आर्थिक हानि होती है।

नीतीश ने खटारा गाड़ी को बनाया मर्सिडीज

खबर मन्त्र संवाददाता

पटना। बिहार विधानसभा के बजट सत्र के दौरान डिटी सीएम सम्राट चौधरी ने राजद नेता तेजस्वी यादव पर पलटवार किया। उन्होंने तेजस्वी को बडआ बताया और कहा कि उन्हें जो कुछ भी लिखकर दिया जाता है, उसे सदन में आकर पढ़ देते हैं। सम्राट ने मुख्यमंत्री नीतीश कुमार की तारीफ करते हुए कहा कि उन्हें साल 2005 में खटारा गाड़ी मिली थी, जिसे उन्होंने मर्सिडीज में तब्दील किया। 20 सालों से वे बिहार को सौंच रहे हैं।

1990 व 2005 के बीच बिहार में एक भी मेडिकल कॉलेज नहीं खुला, अब हर जिले में कॉलेज

उनके नेतृत्व में बिहार हर मानकों पर तेजी से विकास कर रहा है। चौधरी ने गुरुवार को बिहार विधानसभा में वित्तीय वर्ष 2025-26 के बजट पर दो दिनों से चल रही चर्चा के बाद सरकार का उत्तर सदन में रखा। इस दौरान सीएम नीतीश भी सदन में मौजूद थे।सम्राट ने तेजस्वी यादव पर जमकर

यूक्रेन के होटल में रूस का हमला, चार की मौत



कीव। यूक्रेन के राष्ट्रपति व्लादिमीर जेलेंस्की ने एक्स पोस्ट में कहा है कि रूस ने क्रिवी रिह में एक होटल पर बैलिस्टिक मिसाइल से हमला किया। होटल में पूरी रात बचाव अभियान जारी रहा। हमले से कुछ समय पहले एक मानवाधिकार संगठन के कार्यकर्ता यहां थे। गनीमत रही कि हमले से कुछ समय पहले सब होटल से बाहर चले गए। इस हमले में चार लोगों की मौत हो गई और कम से

कम से 30 घायल हो गए। जेलेंस्की ने कहा कि हमले में बाल-बाल बचे मानवाधिकार कार्यकर्ताओं में यूक्रेन, अमेरिका और ब्रिटेन नागरिक शामिल हैं। उन्होंने मिसाइल हमले में मारे गए लोगों के परिवारों और प्रियजनों के प्रति संवेदना जताई है। राष्ट्रपति ने कहा कि घायलों को आवश्यक चिकित्सा सहायता उपलब्ध कराई गई है। होटल के आसपास की कई इमारतें भी क्षतिग्रस्त हो गई हैं।

वन-स्टॉप सेंटर में 10 दिनों तक ठहर सकेंगी घरेलू हिंसा पीड़िता

यह पहल सरकार के व्यापक प्रयास का हिस्सा : अन्नपूर्णा देवी

खबर मन्त्र संवाददाता

नयी दिल्ली। केंद्र सरकार घरेलू हिंसा से पीड़िता के लिए वन-स्टॉप सेंटर (ओएससी) में ठहरने की अवधि को मौजूदा पांच दिनों से बढ़ाकर दस दिन करने की तैयारी कर रही है। विशेष मामलों में यह अवधि में बढ़ाकर 15 दिनों तक की जा सकेगी। केंद्रीय महिला एवं बाल विकास मंत्री अन्नपूर्णा देवी ने अंतरराष्ट्रीय महिला दिवस समारोह के लिए राष्ट्रीय राजधानी पहुंची झारखंड की महिला पंचायत नेताओं और सरपंचों के लिए बुधवार शाम डिनर की मेजबानी करते हुए मीडिया को यह जानकारी दी। फिलहाल, हिंसा पीड़िता को पांच दिनों तक का अस्थायी आश्रय प्रदान किया जाता है, जिसमें सभी उम्र की महिलाएं शामिल हैं। प्रस्तावित विस्वास का उद्देश्य पीड़ित को उनके पुनर्वास के दौरान बेहतर



सहायता प्रदान करना है।लंबे समय तक सहायता की आवश्यकता वाली पीड़िताओं को वन स्टॉप सेंटर सरकारी या गैर सरकारी संस्था द्वारा चलाए जा रहे स्वाधार गृह आश्रयों में भेज देती हैं। महिला एवं बाल विकास मंत्री अन्नपूर्णा देवी ने कहा कि यह पहल सरकार के व्यापक प्रयास का हिस्सा है, जो हिंसा से प्रभावित महिलाओं के लिए समर्थन प्रणाली को मजबूत करने के लिए है, चाहे वह निजी, सार्वजनिक या कार्यस्थल में हो। जल्द ही इसे लागू किया जाएगा।

उल्लेखनीय है कि देश भर में

वर्तमान में स्वीकृत 878 वन स्टॉप सेंटर (ओएससी) में से देश भर में 802 ओएससी चालू हैं। इनमें 31 अक्टूबर, 2024 तक 10.12 लाख से अधिक महिलाओं को सहायता प्रदान की गई है। इसके अलावा, शक्ति सदन मिशन शक्ति के तहत सामर्थ्य पहल का एक घटक है। यह तस्करी करके लाई गई महिलाओं सहित संकटग्रस्त महिलाओं के लिए एकौकृत राहत और पुर्नवास गृह है। इसका उद्देश्य संकट की स्थिति में महिलाओं के लिए सुरक्षित और सक्षम वातावरण बनाना है, ताकि वे कठिन परिस्थितियों से बाहर आ सकें।



निशाना साधा। उन्होंने कहा कि तेजस्वी 34 साल के हैं, लेकिन मुख्यमंत्री 74 साल की आयु में भी

उनसे चार गुना अधिक काम करते हैं। राज्य के विकास में लालू प्रसाद यादव और उनके परिवार का कोई योगदान नहीं है।1990 और 2005 के बीच बिहार में एक भी मेडिकल कॉलेज नहीं खोला गया। अब हर जिले में मेडिकल कॉलेज खोलने का निर्णय लिया गया है, कई जिलों में खोल भी दिए गए हैं। सम्राट ने तेजस्वी यादव पर कटाक्ष करते हुए कहा कि उन्होंने क्रिकेट भी खेला तो पूरे करियर में कुल महज 37 रन ही बनाए।

कच्चे तेल की कीमत में गिरावट जारी

नयी दिल्ली। कच्चे तेल (क्रूड ऑयल) की कीमत में गिरावट का सिलसिला लगातार जारी है। आज अंतरराष्ट्रीय बाजार में कच्चा गिरकर छह महीने के सबसे निचले स्तर पर पहुंच गया। ब्रेंट क्रूड फिलहाल 70 डॉलर प्रति बैरल के स्तर से भी नीचे गिर कर 69.47 डॉलर प्रति बैरल के स्तर पर कारोबार कर रहा है। इसी तरह डब्ल्यूटीआई क्रूड भी 67 डॉलर के स्तर से नीचे फिसल कर 66.46 डॉलर प्रति बैरल के स्तर पर कारोबार कर रहा है। दरअसल, ओपेक और इसके सहयोगी देश द्वारा क्रूड ऑयल (कच्चा तेल) के उत्पादन में बढ़ोतरी करने का संकेत दिए जाने के बाद से ही अंतरराष्ट्रीय बाजार में क्रूड की कीमत पर लगातार दबाव बना हुआ है। कच्चे तेल का उत्पादन करने वाले कुछ देशों के विरोध के बावजूद ओपेक और इसके सहयोगी देशों के बीच क्रूड ऑयल का उत्पादन बढ़ाने की बात को लेकर आमतौर पर सहमति बन गई है। इन देशों ने अप्रैल के महीने से क्रूड के उत्पादन में बढ़ोतरी की जा सकती है।

